

॥ ఓం నమో వేంకటేశాయ ॥

07.03.2023 - మంగళవారము (64 వ రోజు)

గ రు డ ఖ ర ణం

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।
భక్తజనపారిజాతం నందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।
క్రతుకుసుమః మోక్షఫలః మధుసూదన పాదపో జయతి ॥

ఃః గరుడ ఖరణం ప్రవచనం ఃః

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

- స్త్రీయః పునంతు మే శిర ఇమం మే వరుణేన చ ।
ప్రేతస్య పావనం కృత్వా శాలగ్రామ శిలోదకైః ॥ 4-150 ॥
- విష్ణుముద్దిశ్య దాతవ్యా సుశీలా గౌః పయస్వినీ ।
తిలా లౌహం హిరణ్యఞ్చ కర్పాసం లవణం తథా ॥ 4-151 ॥
- సప్తధాన్యం క్షితిర్గావ ఏకైకం పావనం స్మృతమ్ ।
తిలపాత్రం తతో దద్యాత్పదదానం తథైవచ ॥ 4-152 ॥
- కర్తవ్యం వైష్ణవం శ్రాద్ధం ప్రేతముక్త్యర్థమాత్మనః ।
ప్రేతమోక్షం తతః కుర్యాద్ద్విధి విష్ణుం ప్రకల్ప్యచ ॥ 4-153 ॥
- ఏవం పుత్రలకం కృత్వా దాహయేద్విధి పూర్వకమ్ ।
తచ్ఛుద్ధయే తు సంస్కర్తా పుత్రాదిర్నిష్కృతిం చరేత్ ॥ 4-154 ॥

- త్రీన్ కృచ్చాన్ షడ్ద్వాదశ చ తథా పంచదశాపిచ ।
 ప్రాయశ్చిత్త నిమిత్తానుసారేణ విప్రవత్ స్మృతః ॥ 4-155 ॥
- అశక్తా గోహిరణ్యాది ప్రత్యామ్నాయం చరేదపి ।
 ఆత్మనో2నధికారిత్యే శుద్ధిమేవం చరేద్బుధః ॥ 4-156 ॥
- అశుద్ధేనతు యద్దత్త ముద్దిశ్యాశుద్ధిమేవచ ।
 నోపతిష్ఠతి తత్సర్వమంతరిక్షే వినశ్యతి ॥ 4-157 ॥
- శుద్ధిం సంపాద్య కర్తవ్యం దహనాద్యోర్ద్వదేహికమ్ ।
 అకృత్వా నిష్క్రమిం యస్తు కురుతే దహనాదికమ్ ॥ 4-158 ॥
- మతిపూర్వమమత్యాచ క్రమాత్తన్నిష్క్రమిం శృణు ।
 కృత్వాగ్నిముదకం స్నానం స్పర్శనం వహనం కథామ్ ॥ 4-159 ॥
- రజ్జుచ్ఛేదాశ్రుపాతంచ తప్త కృచ్ఛేణ శుద్ధ్యతి ।
 ఏషామన్యతమం ప్రేతం యో వహేత్తు దహేత వా ॥ 4-160 ॥
- కటోదక క్రియాం కృత్వా కృచ్ఛం సాంతాపనం చరేత్ ।
 నిమిత్తే లఘుని స్వల్పం మహాన్మహతి కల్పయేత్ ॥ 4-161 ॥

గరుడ ఉవాచ

- కృచ్ఛస్య తప్తకృచ్ఛస్య తథా సాంతపనస్యచ ।
 లక్షణం బ్రూహి మే స్వామిం స్త్రయాణామపి సువ్రత ॥ 4-162 ॥

శ్రీకృష్ణ ఉవాచ

- త్ర్యహం ప్రాతస్త్ర్యహం సాయం త్ర్యహమద్యాదయాచితమ్ ।
 ఉపవాస స్త్ర్యహశ్చైవ ఏష కృచ్ఛ ఉదాహృతః ॥ 4-163 ॥
- తప్తక్షీరఘృతాంబూనామేకైకం ప్రత్యహం పిబేత్ ।
 ఏకరాత్రోపవాసఞ్చ తప్తకృచ్ఛ ఉదాహృతః ॥ 4-164 ॥
- గోమూత్రం గోమయం క్షీరం దధి సర్పిః కుశోదకమ్ ।
 జగ్ద్వా పరే2హర్ష్యపవసేత్కృచ్ఛం సాంతపనం చరన్ ॥ 4-165 ॥
- మయా తే2యం సమాఖ్యాతో దుర్మృతస్య విధిః ఖగ ।
 తదా మృతం విజానీయాద్దీపనిర్వాణమాగతః ॥ 4-166 ॥
- అగ్నిదాహం తతః కుర్యాత్ సూతకంచ దినత్రయమ్ ।
 దశాహం గర్తపిండఞ్చ కర్తవ్యం ప్రేతపూర్వకమ్ ॥ 4-167 ॥
- ఏవం విధిం తతః కుర్యాత్తతః ప్రేతశ్చ ముక్తిభాక్ ।
 మృతభ్రాంత్యా ప్రతికృతే కృతే దాహే స వై యది ॥ 4-168 ॥
- ఆయాతి తేన కర్తవ్యం మజ్జనం ఘృతకుండకే ।
 జాతకర్మాది సంస్కారాః కర్తవ్యాః పునరేవ తు ॥ 4-169 ॥

ఊఠామేవ స్వకాం భార్యాముద్వహేద్విధివత్పుమాన్ ।
 వర్షే పంచదశే పక్షిన్ ద్వాదశే వా గతే సతి ॥ 4-170 ॥
 అజ్ఞాతస్య ప్రోషితస్య కృత్వా ప్రతికృతిం దహేత్ ।
 రజస్వలా సూతికయోర్విశేషం మరణే శృణు ॥ 4-171 ॥
 సూతికాయాం మృతాయాంతు ఏవం కుర్వంతి యాజ్ఞికాః ।
 కుంభే సలిలమాదాయ పంచగవ్యం తథైవచ ॥ 4-172 ॥
 పుణ్యాభిరభిమంత్ర్యాసో వాచా శుద్ధిం లభేత్తతః ।
 శత శూర్పోదకేనాదౌ స్నాపయిత్వా యథావిధి ॥ 4-173 ॥
 తేనైవ స్నాపయిత్వాతు దాహం కుర్యాత్ ఖగేశ్వర ।
 పంచభిః స్నాపయిత్వా తు గవ్యైః ప్రేతాం రజస్వలామ్ ॥ 4-174 ॥
 వస్త్రాంతరాకృతిం కృత్వా దాహయేద్విధిపూర్వకమ్ ।
 మృతస్య పంచకే దాహవిధిం వచ్చి శృణుష్వ మే ॥ 4-175 ॥

శ్లోక పాఠాయణం :- శ్రీ రెడ్డి కుమారస్వామి శర్మ గాలిచే ప్రారంభం
 ॥ లిఖ్య స్తోత్రమ్ ॥

॥ అథ. శ్రీగారుడే మహాపురాణే. ఆచారశాస్త్రే. రుచికృత. పితృస్తోత్రం ॥

తద్దుష్ట్యా సుమహత్తేజః సమాచ్ఛాద్య స్థితం జగత్ ।
 జానుభ్యామవనీం గత్వా రుచిస్ఫోత్రమిదంజగౌ ॥ 89-50 ॥
 అర్చితానామమూర్తానాం పితృణాం దీప్తతేజసాం ।
 నమస్యామి సదా తేషాం ధ్యానినాం దివ్యచక్షుషాం ॥ 89-51 ॥
 ఇంద్రాదీనాం చ నేతారో దక్షమారీచయోస్తథా ।
 సప్తర్షోణాం తథా2న్యేషాం తాన్నమస్యామి కామదాన్ ॥ 89-52 ॥
 మన్వాదీనాం చ నేతారః సూర్యాచంద్రమసోస్తథా ।
 తాన్నమస్యామ్యహం సర్వాన్పితృనానప్యదధావపి ॥ 89-53 ॥
 నక్షత్రాణాం గ్రహాణాం చ వాయుగ్వోర్నభసస్తథా ।
 ద్యావాపుథివ్యోశ్చ తథా నమస్యామి కృతాంజలిః ॥ 89-54 ॥
 ప్రజాపతేః కశ్యపాయ సోమాయ వరుణాయ చ ।
 యోగేశ్వరేభ్యశ్చ సదా నమస్యామి కృతాంజలిః ॥ 89-55 ॥
 నమో గణేభ్యః సప్తభ్యస్తథా లోకేషు సప్తసు ।
 స్వాయంభువే నమస్యామి బ్రహ్మణే యోగచక్షుషే ॥ 89-56 ॥

సోమాధారాన్పితృగణాన్యోగమూర్తిధరాంస్తథా ।

నమస్యామి తథా సోమం పితరం జగతామహం ॥

॥ 89-57 ॥

అగ్నిరూపాంస్తథైవాన్యాన్నమస్యామి పితృనహం ।

అగ్నిసోమమయం విశ్వం యత ఏతదశేషతః ॥

॥ 89-58 ॥

యే చ తేజసి యే చైతే సోమసూర్యాగ్నిమూర్తయః ।

జగత్స్వరూపిణఞ్చైవ తథా బ్రహ్మస్వరూపిణః ॥

॥ 89-59 ॥

తేభ్యో2ఖిలేభ్యో యోగిభ్యః పితృభ్యో యతమానసః ।

నమోనమో నమస్తే2స్తు ప్రసీదంతు స్వధాభుజః ॥

॥ 89-60 ॥

॥ ఇతి. శ్రీగారుడే మహాపురాణే. ఆచారణ్యే. రుచికృత. పితృస్తోత్రే. విశ్వాదశ శ్లోకాః ॥

॥ శ్రీ గీతాస్తుతిః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా స్తోత్రం ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయం, యోగశాస్త్రే,
శ్రీకృష్ణార్జున సంవాదే, ఆత్మ సంయమయోగే, భక్త్యా2ద్వయే, శ్లోకాః ॥

సర్వభూతస్థితం యో మాం భజత్యేకత్వమాస్థితః ।

సర్వథా వర్తమానో2పి స యోగీ మయి వర్తతే ॥

॥ 6-31 ॥

ఆత్మోపమ్యేన సర్వత్ర సమం పశ్యతి యో2ర్జున ।

సుఖం వా యది వా దుఃఖం స యోగీ పరమో మతః ॥

॥ 6-32 ॥

॥ అర్జున ఉవాచ ॥

యో2యం యోగస్త్వయా ప్రోక్తః సామ్యేన మధుసూదన ।

ఏతస్యాహం న పశ్యామి చంచలత్వాత్ స్థితిం స్థిరాం ॥

॥ 6-33 ॥

చంచలం హి మనః కృష్ణ ప్రమాధి బలవద్ దృఢం ।

తస్యాహం నిగ్రహం మన్యే వాయోరివ సుదుష్కరం ॥

॥ 6-34 ॥

॥ శ్రీభగవద్గీతాసు ॥

అసంశయం మహాబాహుల మనో దుర్నిగ్రహం చలం ।

అభ్యాసేన తు కౌంతేయ వైరాగ్యేణ చ గృహ్యతే ॥

॥ 6-35 ॥

అసంయతాత్మనా యోగః దుష్ప్రోప ఇతి మే మతిః ।

వశ్యాత్మనా తు యతతా శక్యోఽవాప్తుముపాయతః ॥

॥ 6-36 ॥

॥ అర్జున ఉవాచ ॥

అయతిశ్రద్ధయోపేతః యోగాచ్ఛలితమానసః ।

అప్రాప్య యోగసంసిద్ధిం కాం గతిం కృష్ణ గచ్ఛతి ॥

॥ 6-37 ॥

కచ్చిన్నోభయవిభ్రష్టః చిన్నాభ్రమివ నశ్యతి ।

అప్రతిష్ఠో మహాబాహుల విమూఢో బ్రహ్మణః పథి ॥

॥ 6-38 ॥

ఏతన్నే సంశయం కృష్ణ ఛేత్తుమర్హస్యశేషతః ।

త్వదన్యస్సంశయస్యాస్య ఛేత్తా న హ్యుపపద్యతే ॥

॥ 6-39 ॥

॥ శ్రీభగవోసువాచ ॥

పార్థ వైవేహ నాముత్ర వినాశస్తస్య విద్యతే ।

న హి కళ్యాణకృత్కశ్చిద్ దుర్గతిం తాత గచ్ఛతి ॥

॥ 6-40 ॥

ప్రాప్య పుణ్యకృతాం లోకాన్ ఉషిత్వా శాశ్వతీస్సమాః ।

శుచీనాం శ్రీమతాం గేహీ యోగభ్రష్టోఽభిజాయతే ॥

॥ 6-41 ॥

అథవా యోగినామేవ కులే భవతి ధీమతాం ।

ఏతద్ధి దుర్లభతరం లోకే జన్మ యదీదృశం ॥

॥ 6-42 ॥

తత్ర తం బుద్ధిసంయోగం లభతే పౌర్వదేహికం ।

యతతే చ తతో భూయః సంసిద్ధౌ కురునందన ॥

॥ 6-43 ॥

పూర్వాభ్యాసేన తేనైవ హ్రీయతే హ్యవశోఽపి సః ।

జిజ్ఞాసురపి యోగస్య శబ్దబ్రహ్మోతివర్తతే ॥

॥ 6-44 ॥

ప్రయత్నాద్యతమానస్తు యోగీ సంశుద్ధకిల్బిషః ।

అనేకజన్మసంసిద్ధః తతో యాతి పరాం గతిం ॥

॥ 6-45 ॥

తపస్విభ్యోఽధికో యోగీ జ్ఞానిభ్యోఽపి మతోఽధికః ।

కర్మిభ్యశ్చాధికో యోగీ తస్మాద్యోగీ భవార్జున ॥

॥ 6-46 ॥

యోగినామపి సర్వేషాం మద్గతేనాంతరాత్మనా ।

శ్రద్ధావాన్ భజతే యో మాం స మే యుక్తతమో మతః ॥

॥ 6-47 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, ఆత్మ సంయమ యోగే షష్ఠాధ్యాయే శ్లోకాః ॥

॥ అథ క్షమా ప్రార్థనా ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥